
MukundamAlAstotram by Kulashekhara Versions 1 and 2

—
ಮುಕುಂದಮಾಲಾಸ್ತೋತ್ರಂ ಕುಲಶೇಖರವಿರಚಿತಂ
ಸಂಸ್ಕರಣ್ 1 ಅಥವಾ 2
—

Document Information



Text title : mukundamAlAstotra kulashekhara

File name : mukundamAlA.itx

Category : vishhnu, krishna, stotra, vishnu

Location : doc_vishhnu

Author : kulashekhara

Transliterated by : GM original modified and proofread as per mukundamAlA by Ravindra Seth
in Hindi available at DLI.

Proofread by : Proofread by Madhavi U mupadrasta at gmail.com, KSR

Description-comments : There are two variants to this stotra found in

Latest update : December 1, 2012

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 22, 2022

sanskritdocuments.org

ಮುಕುಂದಮಾಲಾಸ್ತೋತ್ರಂ ಕುಲಶೇಖರವಿರಚಿತಂ
ಸಂಸ್ಕರಣ್ 1 ಅಥವಾ 2



ಸಂಸ್ಕರಣ್ - 1 ಶ್ಲೋಕ ಸಂಖ್ಯಾ 40
ಶ್ರೀವಲ್ಲಭೇತಿ ವರದೇತಿ ದಯಾಪರೇತಿ
ಭಕ್ತಪ್ರಿಯೇತಿ ಭವಲುಂಠನಕೋವಿದೇತಿ .
ನಾಥೇತಿ ನಾಗಶಯನೇತಿ ಜಗನ್ನಿವಾಸೇತ್ಯ
ಆಲಾಪಿನಂ ಪ್ರತಿದಿನಂ ಕುರು ಮಾಂ ಮುಕುಂದ .. 1..
ಜಯತು ಜಯತು ದೇವೋ ದೇವಕೀನಂದನೋಽಯಂ
ಜಯತು ಜಯತು ಕೃಷ್ಣೋ ವೃಷ್ಟಿವಂಶಪ್ರದೀಪಃ .
ಜಯತು ಜಯತು ಮೇಘಶ್ಯಾಮಲಃ ಕೋಮಲಾಂಗೋ
ಜಯತು ಜಯತು ಪೃಥ್ವೀಭಾರನಾಶೋ ಮುಕುಂದಃ .. 2.. .. ಕಾ 2..
ಮುಕುಂದ ಮೂರ್ಧ್ನಾ ಪ್ರಣಿಪತ್ಯ ಯಾಚೇ
ಭವಂತಮೇಕಾಂತಮಿಯಂತಮರ್ಥಂ .
ಅವಿಸ್ಮೃತಿಸ್ತ್ವಚ್ಚರಣಾರವಿಂದೇ
ಭವೇ ಭವೇ ಮೇಽಸ್ತು ಭವತ್ಪ್ರಸಾದಾತ್ .. 3.. .. ಕಾ 3..
ನಾಹಂ ವಂದೇ ತವ ಚರಣಯೋರ್ಧ್ವಂಧ್ವಮಧ್ವಂಧ್ವಹೇತೋಃ
ಕುಂಭೀಪಾಕಂ ಗುರುಮಪಿ ಹರೇ ನಾರಕಂ ನಾಪನೇತುಂ .
ರಮ್ಯಾರಾಮಾಮೃದುತನುಲತಾ ನಂದನೇ ನಾಪಿ ರಂತುಂ
ಭಾವೇ ಭಾವೇ ಹೃದಯಭವನೇ ಭಾವಯೇಯಂ ಭವಂತಂ .. 4.. .. ಕಾ 5..
ನಾಸ್ಥಾ ಧರ್ಮೇ ನ ವಸುನಿಚಯೇ ನೈವ ಕಾಮೋಪಭೋಗೇ
ಯದ್ ಭಾವ್ಯಂ ತದ್ ಭವತು ಭಗವನ್ಪೂರ್ವಕರ್ಮಾನುರೂಪಂ .
ಏತತ್ಪ್ರಾರ್ಥ್ಯಂ ಮಮ ಬಹುಮತಂ ಜನ್ಮಜನ್ಮಾಂತರೇಽಪಿ
ತ್ವತ್ಪಾದಾಂಭೋರುಹಯುಗಗತಾ ನಿಶ್ಚಲಾ ಭಕ್ತಿರಸ್ತು .. 5.. .. ಕಾ 6..
ದಿವಿ ವಾ ಭುವಿ ವಾ ಮಮಾಸ್ತು ವಾಸೋ
ನರಕೇ ವಾ ನರಕಾಂತಕ ಪ್ರಕಾಮಂ .
ಅವಧೀರಿತಶಾರದಾರವಿಂದೌ
ಚರಣೌ ತೇ ಮರಣೇಽಪಿ ಚಿಂತಯಾಮಿ .. 6.. .. ಕಾ 7..

ಕೃಷ್ಣ ತ್ವದೀಯಪದಪಂಕಜಪಂಜರಾಂತಂ
 ಅದ್ಯೈವ ಮೇ ವಿಶತು ಮಾನಸರಾಜಹಂಸಃ .
 ಪ್ರಾಣಪ್ರಯಾಣಸಮಯೇ ಕಫವಾತಪಿತ್ತೈಃ
 ಕಂಠಾವರೋಧನವಿಧೌ ಸ್ಮರಣಂ ಕುತಸ್ತೇ .. 7..
 ಚಿಂತಯಾಮಿ ಹರಿಮೇವ ಸಂತತಂ
 ಮಂದಹಾಸಮುದಿತಾನನಾಂಬುಜಂ
 ನಂದಗೋಪತನಯಂ ಪರಾತ್ ಪರಂ
 ನಾರದಾದಿಮುನಿವೃಂದವಂದಿತಂ .. 8..
 ಕರಚರಣಸರೋಜೇ ಕಾಂತಿಮನ್ನೇತ್ರಮೀನೇ
 ಶ್ರಮಮುಷಿ ಭುಜವೀಚಿವ್ಯಾಕುಲೇಽಗಾಧಮಾರ್ಗೇ .
 ಹರಿಸರಸಿ ವಿಗಾಹ್ಯಾಪೀಯ ತೇಜೋಜಲೌಘಂ
 ಭವಮರುಪರಿಖಿನ್ನಃ ಕ್ಲೇಶಮದ್ಯ ತ್ಯಜಾಮಿ .. 9..
 ಸರಸಿಜನಯನೇ ಸಶಂಖಚಕ್ರೇ
 ಮುರಭಿದಿ ಮಾ ವಿರಮಸ್ವ ಚಿತ್ತ ರಂತುಂ . var ವಿರಮೇಹ
 ಸುಖತರಮಪರಂ ನ ಜಾತು ಜಾನೇ var ಸುಖಕರ
 ಹರಿಚರಣಸ್ಮರಣಾಮೃತೇನ ತುಲ್ಯಂ .. 10.. .. ಕಾ 8..
 ಮಾಭೀಮ್ಫಂದಮನೋ ವಿಚಿಂತ್ಯ ಬಹುಧಾ ಯಾಮೀಶ್ಚಿರಂ ಯಾತನಾಃ var
 ಮಾಭೈಮ್ಫಂದಮನೋ
 ನಾಮೀ ನಃ ಪ್ರಭವಂತಿ ಪಾಪರಿಪವಃ ಸ್ವಾಮೀ ನನು ಶ್ರೀಧರಃ .
 ಆಲಸ್ಯಂ ವ್ಯಪನೀಯ ಭಕ್ತಿಸುಲಭಂ ಧ್ಯಾಯಸ್ವ ನಾರಾಯಣಂ
 ಲೋಕಸ್ಯ ವ್ಯಸನಾಪನೋದನಕರೋ ದಾಸಸ್ಯ ಕಿಂ ನ ಕ್ಷಮಃ .. 11.. .. ಕಾ 9..
 ಭವಜಲಧಿಗತಾನಾಂ ದ್ವಂದ್ವವಾತಾಹತಾನಾಂ
 ಸುತದುಹಿತೈಕಲತ್ರಾಣಭಾರಾದಿಫತಾನಾಂ .
 ವಿಷಮವಿಷಯತೋಯೇ ಮಜ್ಜತಾಮಪ್ಲವಾನಾಂ
 ಭವತು ಶರಣಮೇಕೋ ವಿಷ್ಣುಪೋತೋ ನರಾಣಾಂ .. 12..
 ಭವಜಲಧಿಮಗಾಧಂ ದುಸ್ತರಂ ನಿಸ್ತರೇಯಂ
 ಕಥಮಹಮಿತಿ ಚೇತೋ ಮಾ ಸ್ಮ ಗಾಃ ಕಾತರತ್ವಂ .
 ಸರಸಿಜದೃಶಿ ದೇವೇ ತಾರಕೀ ಭಕ್ತಿರೇಕಾ var ತಾವಕೀ
 ನರಕಭಿದಿ ನಿಷಣ್ಣಾ ತಾರಯಿಷ್ಯತ್ಯವಶ್ಯಂ .. 13.. .. ಕಾ 10..
 ತೃಷ್ಣಾತೋಯೇ ಮದನಪವನೋದ್ಧೂತಮೋಹೋರ್ಮಿಮಾಲೇ
 ದಾರಾವರ್ತೇ ತನಯಸಹಜಗ್ರಾಹಸಂಘಾಕುಲೇ ಚ .
 ಸಂಸಾರಾಖ್ಯೇ ಮಹತಿ ಜಲಧೌ ಮಜ್ಜತಾಂ ನಸ್ಪ್ರಿಧಾಮನ್

ಪಾದಾಂಭೋಜೇ ವರದ ಭವತೋ ಭಕ್ತಿನಾವಂ ಪ್ರಯಚ್ಛ .. 14.. .. ಕಾ 11..
 ಮಾದ್ರಾಕ್ಷಂ ಕ್ಷೀಣಪುಣ್ಯಾನ್ಮುಣಮಪಿ ಭವತೋ ಭಕ್ತಿಹೀನಾವದಾಬ್ಜೇ
 ಮಾಶೌಷಂ ಶ್ರಾವ್ಯಬಂಧಂ ತವ ಚರಿತಮಪಾಸ್ಯಾನ್ಯದಾಖ್ಯಾನಜಾತಂ . var
 ಶ್ರಾವ್ಯಬಂಧಂ
 ಮಾಸ್ಮಾರ್ಷಂ ಮಾಧವ ತ್ವಾಮಪಿ ಭುವನಪತೇ ಚೇತಸಾಪಹ್ನುವಾನಾನ್ var
 ಮಾಸ್ಮಾಕ್ಷಂ
 ಮಾಭೂವಂ ತ್ವತ್ಪರ್ಯಾಪರಿಕರರಹಿತೋ ಜನ್ಮಜನ್ಮಾಂತರೇಽಪಿ .. 15.. .. ಕಾ 23..
 var ತ್ವತ್ಪರ್ಯಾವ್ಯತಿಕರರಹಿತೋ
 ಜಿಹ್ವೇ ಕೀರ್ತಯ ಕೇಶವಂ ಮುರರಿಪುಂ ಚೇತೋ ಭಜ ಶ್ರೀಧರಂ
 ಪಾಣಿದ್ವಂದ್ವ ಸಮರ್ಚಯಾಚ್ಯುತಕಥಾಃ ಶೋತ್ರದ್ವಯ ತ್ವಂ ಶೃಣು .
 ಕೃಷ್ಣಂ ಲೋಕಯ ಲೋಚನದ್ವಯ ಹರೇರ್ಗಚ್ಛಾಂಘ್ರಿಯುಗ್ಮಾಲಯಂ
 ಜಿಘ್ರ ಘ್ರಾಣ ಮುಕುಂದಪಾದತುಲಸೀಂ ಮೂರ್ಧನ್ ನಮಾಧೋಕ್ಷಜಂ .. 16.. .. ಕಾ
 26..
 ಹೇ ಲೋಕಾಃ ಶ್ರುಣುತ ಪ್ರಸೂತಿಮರಣವ್ಯಾಧೇಶ್ಚಿಕಿತ್ಸಾಮಿಮಾಂ var ಭೋ
 ಲೋಕಾಃ
 ಯೋಗಜ್ಞಾಃ ಸಮುದಾಹರಂತಿ ಮುನಯೋ ಯಾಂ ಯಾಜ್ಞವಲ್ಕ್ಯಾದಯಃ .
 ಅಂತರ್ಜ್ಯೋತಿರಮೇಯಮೇಕಮಮೃತಂ ಕೃಷ್ಣಾಖ್ಯಮಾಪೀಯತಾಂ
 ತತ್ತ್ವೀತಂ ಪರಮೌಷಧಂ ವಿತನುತೇ ನಿರ್ವಾನಮತ್ಯಂತಿಕಂ .. 17.. .. ಕಾ 18.. var
 ಯತ್ತ್ವೀತಂ
 ಹೇ ಮರ್ತ್ಯಾಃ ಪರಮಂ ಹಿತಂ ಶ್ರುಣುತ ವೋ ವಕ್ಷ್ಯಾಮಿ ಸಂಕ್ಷೇಪತಃ
 ಸಂಸಾರಾರ್ಣವಮಾಪದೂರ್ಮಿಬಹುಲಂ ಸಮ್ಯಕ್ ಪ್ರವಿಶ್ಯ ಸ್ಥಿತಾಃ .
 ನಾನಾಜ್ಞಾನಮಪಾಸ್ಯ ಚೇತಸಿ ನಮೋ ನಾರಾಯಣಾಯೇತ್ಯಮುಂ
 ಮಂತ್ರಂ ಸಪ್ರಣವಂ ಪ್ರಣಾಮಸಹಿತಂ ಪ್ರಾವರ್ತಯಧ್ವಂ ಮುಹುಃ .. 18..
 ಪೃಥ್ವೀರೇಣುರಣುಃ ಪಯಾಂಸಿ ಕಣಿಕಾಃ ಫಲ್ಗುಸ್ಪಲಿಂಗೋಽನಲ -
 ಸ್ತೇಜೋ ನಿಶ್ವಸನಂ ಮರುತ್ ತನುತರಂ ರಂಧ್ರಂ ಸುಸೂಕ್ಷ್ಮಂ ನಭಃ .
 ಕ್ಷುದ್ರಾ ರುದ್ರಪಿತಾಮಹಪ್ರಭೃತಯಃ ಕೀಟಾಃ ಸಮಸ್ಯಾಃ ಸುರಾ
 ದೃಷ್ಟೇ ಯತ್ರ ಸ ತಾವಕೋ ವಿಜಯತೇ ಭೂಮಾವಧೂತಾವಧಿಃ .. 19.. .. ಕಾ 12..
 ಬದ್ಧೇನಾಂಜಲಿನಾ ನತೇನ ಶಿರಸಾ ಗಾತ್ರೈಃ ಸರೋಮೋದ್ಗಮೈಃ
 ಕಂಠೇನ ಸ್ವರಗದ್ಗದೇನ ನಯನೇನೋದ್ಗೀರ್ಣಬಾಷ್ಪಾಂಬುನಾ .
 ನಿತ್ಯಂ ತ್ವಚ್ಚರಣಾರವಿಂದಯುಗಲಧ್ಯಾನಾಮೃತಾಸ್ವಾದಿನಾಂ
 ಅಸ್ಮಾಕಂ ಸರಸೀರುಹಾಕ್ಷ ಸತತಂ ಸಂಪದ್ಯತಾಂ ಜೀವಿತಂ .. 20.. .. ಕಾ 19..
 ಹೇ ಗೋಪಾಲಕ ಹೇ ಕೃಪಾಜಲನಿಧೇ ಹೇ ಸಿಂಧುಕನ್ಯಾಪತೇ

ಹೇ ಕಂಸಾಂತಕ ಹೇ ಗಜೇಂದ್ರಕರುಣಾಪಾರೀಣ ಹೇ ಮಾಧವ .
 ಹೇ ರಾಮಾನುಜ ಹೇ ಜಗತ್ತಯಗುರೋ ಹೇ ಪುಂಡರೀಕಾಕ್ಷ ಮಾಂ
 ಹೇ ಗೋಪೀಜನನಾಥ ಪಾಲಯ ಪರಂ ಜಾನಾಮಿ ನ ತ್ವಾಂ ವಿನಾ .. 21..
 ಭಕ್ತಾಪಾಯಭುಜಂಗಗಾರುಡಮಣಿಸ್ತ್ರೈಲೋಕ್ಯರಕ್ಷಾಮಣಿರ್ var ಭಕ್ತಾದ್ವೇಷಿ
 ಗೋಪೀಲೋಚನಚಾತಕಾಂಬುದಮಣಿಃ ಸೌಂದರ್ಯಮುದ್ರಾಮಣಿಃ
 ಯಃ ಕಾಂತಾಮಣಿರುಕ್ಮಿಣೀಘನಕುಚದ್ವಂದ್ವೈಕಭೂಷಾಮಣಿಃ var ಶ್ರೀ ಕಾಂತಾ
 ಶ್ರೇಯೋ ದೇವಶಿಖಾಮಣಿದಿಶತು ನೋ ಗೋಪಾಲಚೂಡಾಮಣಿಃ .. 22.. .. ಕಾ 28..
 var ಶ್ರೇಯೋ ಧೈಯ
 ಶತ್ರುಚ್ಛೇದೈಕಮಂತ್ರಂ ಸಕಲಮುಪನಿಷದ್ವಾಕ್ಯಸಂಪೂಜ್ಯಮಂತ್ರಂ
 ಸಂಸಾರೋತ್ತಾರಮಂತ್ರಂ ಸಮುಚಿತತಮಸಃ ಸಂಘನಿಯಾಣಮಂತ್ರಂ . var
 ಸಮುದಿತಮನಸಾಂ
 ಸರ್ವೈಶ್ವರ್ಯೈಕಮಂತ್ರಂ ವ್ಯಸನಭುಜಗಸಂದಷ್ಟಸಂತ್ರಾಣಮಂತ್ರಂ
 ಜಿಹ್ವೇ ಶ್ರೀಕೃಷ್ಣಮಂತ್ರಂ ಜಪ ಜಪ ಸತತಂ ಜನ್ಮನಾಫಲ್ಯಮಂತ್ರಂ .. 23.. .. ಕಾ 29..
 ವ್ಯಾಮೋಹಪ್ರಶಮೌಷಧಂ ಮುನಿಮನೋವೃತ್ತಿಪ್ರವೃತ್ತೌಷಧಂ var
 ವ್ಯಾಮೋಹೋದ್ಧಲನೌಷಧಂ
 ದೈತ್ಯೇಂದ್ರಾರ್ತಿಕರೌಷಧಂ ತ್ರಿಜಗತಾಂ ಸಂಜೀವನೈಕೌಷಧಂ . var
 ದೈತ್ಯಾನರ್ಥಕರೌಷಧಂ
 ಭಕ್ತಾತ್ಯಂತಹಿತೌಷಧಂ ಭವಭಯಪ್ರದ್ವಂಸನೈಕೌಷಧಂ var
 ಭಕ್ತಾರ್ತಿಪ್ರಶಮೌಷಧಂ ಭವಭಯಪ್ರದ್ವಂಸಿ ದಿವ್ಯೌಷಧಂ
 ಶ್ರೇಯಃಪ್ರಾಪ್ತಿಕರೌಷಧಂ ಪಿಬ ಮನಃ ಶ್ರೀಕೃಷ್ಣದಿವ್ಯೌಷಧಂ .. 24.. .. ಕಾ 30 .. var
 ಶ್ರೀಕೃಷ್ಣನಾಮೌಷಧಂ
 ಆಮ್ನಾಯಾಭ್ಯಸನಾನ್ಯರಣ್ಯರುದಿತಂ ವೇದವ್ರತಾನ್ಯನ್ವಹಂ var ಕೃಚ್ಛೂವ್ರತಾನ್ಯನ್ವಹಂ
 ಮೇದಶ್ಚೇದಫಲಾನಿ ಪೂರ್ತವಿಧಯಃ ಸರ್ವಂ ಹುತಂ ಭಸ್ಮನಿ . var
 ಮೇದಚ್ಛೇದಪದಾನಿ
 ತೀರ್ಥಾನಾಮವಗಾಹನಾನಿ ಚ ಗಜಸ್ನಾನಂ ವಿನಾ ಯತ್ಪದ -
 ದ್ವಂದ್ವಾಂಭೋರುಹಸಂಸ್ಕೃತಿಂ ವಿಜಯತೇ ದೇವಃ ಸ ನಾರಾಯಣಃ .. 25.. .. ಕಾ 13..
 var ದ್ವಂದ್ವಾಂಭೋರುಹಸಂಸ್ತುತಿಂ
 ಶ್ರೀಮನ್ನಾಮ ಪ್ರೋಚ್ಯ ನಾರಾಯಣಾಖ್ಯಂ
 ಕೇನ ಪ್ರಾಪ್ತವಾರ್ಥಾಂಭಿತಂ ಪಾಪಿನೋಽಪಿ . var ಯೇನ
 ಹಾ ನಃ ಪೂರ್ವಂ ವಾಕ್ಪವೃತ್ತಾ ನ ತಸ್ಮಿಂ -
 ಸ್ತೇನ ಪ್ರಾಪ್ತಂ ಗರ್ಭವಾಸಾದಿದುಃಖಂ .. 26.. .. ಕಾ 22..
 ಮಜ್ಜನ್ಮನಃ ಫಲಮಿದಂ ಮಧುಕೈಟಭಾರೇ

ಮತ್ಪಾರ್ಥನೀಯಮದನುಗ್ರಹ ಏಷ ಏವ .

ತ್ವದ್ಭೃತ್ಯಭೃತ್ಯಪರಿಚಾರಕಭೃತ್ಯಭೃತ್ಯ-

ಭೃತ್ಯಸ್ಯ ಭೃತ್ಯ ಇತಿ ಮಾಂ ಸ್ಮರ ಲೋಕನಾಥ .. 27..

ನಾಥೇ ನಃಪುರುಷೋತ್ತಮೇ ತ್ರಿಜಗತಾಮೇಕಾಧಿಪೇ ಚೇತಸಾ var ಶ್ರೀಪುರುಷೋತ್ತಮೇ
ಸೇವ್ಯೇ ಸ್ವಸ್ಯ ಪದಸ್ಯ ದಾತರಿ ಪರೇ ನಾರಾಯಣೇ ತಿಷ್ಠತಿ .

ಯಂ ಕಂಚಿತ್ತುರುಷಾಧಮಂ ಕತಿಪಯಗ್ರಾಮೇಶಮಲ್ಪಾರ್ಥದಂ

ಸೇವಾಯೈ ಮೃಗಯಾಮಹೇ ನರಮಹೋ ಮೂಢಾ ವರಾಕಾ ವಯಂ .. 28.. .. ಕಾ

17..

ಮದನ ಪರಿಹರ ಸ್ಥಿತಿಂ ಮದೀಯೇ

ಮನಸಿ ಮುಕುಂದಪದಾರವಿಂದಧಾಮ್ನಿ .

ಹರನಯನಕೃಶಾನುನಾ ಕೃಶೋಸಿ

ಸ್ಮರಸಿ ನ ಚಕ್ರಪರಾಕ್ರಮಂ ಮುರಾರೇಃ .. 29.. .. ಕಾ 24..

ತತ್ತ್ವಂ ಬ್ರುವಾಣಾನಿ ಪರಂ ಪರಸ್ತಾನ್ var ಪರಸ್ತಾತ್

ಮಧು ಕ್ಷರಂತೀವ ಮುದಾವಹಾನಿ . var ಅಹೋ ಕ್ಷರಂತೀವ ಸುಧಾಂ ಪದಾನಿ .

ಪ್ರವರ್ತಯ ಪ್ರಾಂಜಲಿರಸ್ಮಿ ಜಿಹ್ವೇ var ಅವರ್ತಯ

ನಾಮಾನಿ ನಾರಾಯಣಗೋಚರಾಣಿ .. 30.. .. ಕಾ 20..

ಇದಂ ಶರೀರಂ ಪರಿಣಾಮಪೇಶಲಂ var ಶ್ಲಥಸಂಧಿಜರ್ಜರಂ

ಪತತ್ಯವಶ್ಯಂ ಪರಿಣಾಮಪೇಶಲಂ . var ಪತತ್ಯವಶ್ಯಂ ಶ್ಲಥಸಂಧಿ ಜರ್ಜರಂ .

ಕಿಮೌಷಧೈಃ ಕ್ಲಿಶ್ಯಸಿ ಮೂಢ ದುರ್ಮತೇ

ನಿರಾಮಯಂ ಕೃಷ್ಣರಸಾಯನಂ ಪಿಬ .. 31.. .. ಕಾ 21..

ದಾರಾ ವಾರಾಕರವರಸುತಾ ತೇ ತನೂಜೋ ವಿರಿಂಚಿಃ var ತೇಽಙ್ಗಜೋಽಯಂ

ಸ್ತೋತಾ ವೇದಸ್ತವ ಸುರಗಣೋ ಭೃತ್ಯವರ್ಗಃ ಪ್ರನಾದಃ .

ಮುಕ್ತಿರ್ಮಯಾ ಜಗದ್ ಅವಿಕಲಂ ತಾವಕೀ ದೇವಕೀ ತೇ var ಮುಕ್ತಿರ್ಮಧ್ಯೇ

ಮಾತಾ ಮಿತ್ರಂ ಬಲರಿಪುಸುತಸ್ತತ್ತ್ವದನ್ಯಂನ ಜಾನೇ .. 32.. .. ಕಾ 25.. var

ಬಲರಿಪುಸುತಸ್ತತ್ತ್ವತೋಽನ್ಯನ್ನ

ಕೃಷ್ಣೋ ರಕ್ಷತು ನೋ ಜಗತ್ತಯಗುರುಃ ಕೃಷ್ಣಂ ನಮದ್ಧಂ ಸದಾ

ಕೃಷ್ಣೇನಾಖಿಲಶತ್ರವೋ ವಿನಿಹತಾಃ ಕೃಷ್ಣಾಯ ತಸ್ಮೈ ನಮಃ .

ಕೃಷ್ಣಾದೇವ ಸಮುತ್ಥಿತಂ ಜಗದಿದಂ ಕೃಷ್ಣಸ್ಯ ದಾಸೋಽಸ್ಯ ಹಂ

ಕೃಷ್ಣೇ ತಿಷ್ಠತಿ ವಿಶ್ವಮೇತದ್ ಅಖಿಲಂ ಹೇ! ಕೃಷ್ಣ ರಕ್ಷಸ್ವ ಮಾಂ .. 33..

ತತ್ ತ್ವಂ ಪ್ರಸೀದ ಭಗವನ್ ಕುರು ಮಯ್ಯನಾಥೇ

ವಿಷ್ಣೋ ಕೃಪಾಂ ಪರಮಕಾರುಣಿಕಃ ಖಲು ತ್ವಂ .

ಸಂಸಾರಸಾಗರನಿಮಗ್ನಮನಂತ ದೀನಂ
 ಉದ್ಧರ್ತುಮರ್ಹಸಿ ಹರೇ ಪುರುಷೋತ್ತಮೋಸಿ .. 34..
 ನಮಾಮಿ ನಾರಾಯಣಪಾದಪಂಕಜಂ
 ಕರೋಮಿ ನಾರಾಯಣಪೂಜನಂ ಸದಾ .
 ವದಾಮಿ ನಾರಾಯಣನಾಮ ನಿರ್ಮಲಂ
 ಸ್ಮರಾಮಿ ನಾರಾಯಣತತ್ತ್ವ ಮವ್ಯಯಂ .. 35..
 ಶ್ರೀನಾಥ ನಾರಾಯಣ ವಾಸುದೇವ
 ಶ್ರೀಕೃಷ್ಣ ಭಕ್ತಪ್ರಿಯ ಚಕ್ರಪಾಣೇ .
 ಶ್ರೀಪದ್ಮನಾಭಾಚ್ಯುತ ಕೈಟಭಾರೇ
 ಶ್ರೀರಾಮ ಪದ್ಮಾಕ್ಷ ಹರೇ ಮುರಾರೇ .. 36..
 ಅನಂತ ವೈಕುಂಠ ಮುಕುಂದ ಕೃಷ್ಣ var ಆನಂದ ಗೋವಿಂದ ಮುಕುಂದ ರಾಮ
 ಗೋವಿಂದ ದಾಮೋದರ ಮಾಧವೇತಿ . var ನಾರಾಯಣಾನಂತ ನಿರಾಮಯೇತಿ .
 ವಕ್ತುಂ ಸಮರ್ಥೋಽಪಿ ನ ವಕ್ತಿ ಕಶ್ಚಿತ್
 ಅಹೋ ಜನಾನಾಂ ವ್ಯಸನಾಭಿಮುಖ್ಯಂ .. 37.. .. ಕಾ 14 .. var ವ್ಯಸನಾನಿರ್ಮೋಕ್ಷೇ
 ಧ್ಯಾಯಂತಿ ಯೇ ವಿಷ್ಣುಮನಂತಮವ್ಯಯಂ
 ಹೃತ್ಪದ್ಮಮಧ್ಯೇ ಸತತಂ ವ್ಯವಸ್ಥಿತಂ .
 ಸಮಾಹಿತಾನಾಂ ಸತತಾಭಯಪ್ರದಂ
 ತೇ ಯಾಂತಿ ಸಿದ್ಧಿಂ ಪರಮಾಂ ತು ವೈಷ್ಣವೀಂ .. 38..
 ಕ್ಷೀರಸಾಗರತರಂಗಶೀಕರಾ -
 ಸಾರತಾರಕಿತಚಾರುಮೂರ್ತಯೇ .
 ಭೋಗಿಭೋಗಶಯನೀಯಶಾಯಿನೇ
 ಮಾಧವಾಯ ಮಧುವಿದ್ವಿಷೇ ನಮಃ .. 39.. .. ಕಾ 15..
 ಯಸ್ಯ ಪ್ರಿಯೌ ಶ್ರುತಿಧರೌ ಕವಿಲೋಕವೀರೌ var ಕವಿಲೋಕಗೀತೌ
 ಮಿತ್ರೇ ದ್ವಿಜನ್ಮವರಪದ್ಮಶರಾವಭೂತಾಂ . var ದ್ವಿಜನ್ಮಪರಿವಾರಶಿವಾವಭೂತಾಂ
 .
 ತೇನಾಂಬುಜಾಕ್ಷಚರಣಾಂಬುಜಷಟ್ಪದೇನ
 ರಾಜ್ಞಾ ಕೃತಾ ಕೃತಿರಿಯಂ ಕುಲಶೇಖರೇಣ .. 40.. .. ಕಾ 34.. var ಸ್ತುತಿರಿಯಂ
 .. ಇತಿ ಶ್ರೀಕುಲಶೇಖರೇಣ ವಿರಚಿತಾ ಮುಕುಂದಮಾಲಾ ಸಂಪೂರ್ಣಾ ..

ಕುಂದೇಂದುಶಂಖದಶನಂ ಶಿಶುಗೋಪವೇಷಂ .
 ಇಂದ್ರಾದಿದೇವಗಣವಂದಿತಪಾದಪೀಠಂ
 ವೃಂದಾವನಾಲಯಮಹಂ ವಸುದೇವಸೂನುಂ .. 1.. .. ಕಾ 1..
 ಶ್ರೀವಲ್ಲಭೇತಿ ವರದೇತಿ ದಯಾಪರೇತಿ
 ಭಕ್ತಪ್ರಿಯೇತಿ ಭವಲುಂಠನಕೋವಿದೇತಿ .
 ನಾಥೇತಿ ನಾಗಶಯನೇತಿ ಜಗನ್ನಿವಾಸೇತ್ಯ್
 ಆಲಾಪಿನಂ ಪ್ರತಿದಿನಂ ಕುರು ಮಾಂ ಮುಕುಂದ .. 2.. .. ಕಾ ??..
 ಜಯತು ಜಯತು ದೇವೋ ದೇವಕೀನಂದನೋಽಯಂ
 ಜಯತು ಜಯತು ಕೃಷ್ಣೋ ವೃಷ್ಟಿವಂಶಪ್ರದೀಪಃ .
 ಜಯತು ಜಯತು ಮೇಘಶ್ಯಾಮಲಃ ಕೋಮಲಾಂಗೋ
 ಜಯತು ಜಯತು ಪೃಥ್ವೀಭಾರನಾಶೋ ಮುಕುಂದಃ .. 3.. .. ಕಾ 2..
 ಮುಕುಂದ ಮೂರ್ಧ್ನಾ ಪ್ರಣಿಪತ್ಯ ಯಾಚೇ
 ಭವಂತಮೇಕಾಂತಮಿಯಂತಮರ್ಥಂ .
 ಅವಿಸ್ಮೃತಿಸ್ತ್ವಚ್ಚರಣಾರವಿಂದೇ
 ಭವೇ ಭವೇ ಮೇಽಸ್ತು ಭವತ್ಪ್ರಸಾದಾತ್ .. 4.. .. ಕಾ 3..
 ನಾಹಂ ವಂದೇ ತವ ಚರಣಯೋರ್ಧ್ವಂದ್ವಮದ್ವಂದ್ವಹೇತೋಃ
 ಕುಂಭೀಪಾಕಂ ಗುರುಮಪಿ ಹರೇ ನಾರಕಂ ನಾಪನೇತುಂ .
 ರಮ್ಯಾರಾಮಾಮೃದುತನುಲತಾ ನಂದನೇ ನಾಪಿ ರಂತುಂ
 ಭಾವೇ ಭಾವೇ ಹೃದಯಭವನೇ ಭಾವಯೇಯಂ ಭವಂತಂ .. 5.. .. ಕಾ 5..
 ನಾಸ್ಥಾ ಧರ್ಮೇ ನ ವಸುನಿಚಯೇ ನೈವ ಕಾಮೋಪಭೋಗೇ
 ಯದ್ ಭಾವ್ಯಂ ತದ್ ಭವತು ಭಗವನ್ನೂರ್ವಕರ್ಮಾನುರೂಪಂ .
 ಏತತ್ಪ್ರಾರ್ಥ್ಯಂ ಮಮ ಬಹುಮತಂ ಜನ್ಮಜನ್ಮಾಂತರೇಽಪಿ
 ತ್ವತ್ಪಾದಾಂಭೋರುಹಯುಗಗತಾ ನಿಶ್ಚಲಾ ಭಕ್ತಿರಸ್ತು .. 6.. .. ಕಾ 6..
 ದಿವಿ ವಾ ಭುವಿ ವಾ ಮಮಾಸ್ತು ವಾಸೋ
 ನರಕೇ ವಾ ನರಕಾಂತಕ ಪ್ರಕಾಮಂ .
 ಅವಧೀರಿತಶಾರದಾರವಿಂದೌ
 ಚರಣೌ ತೇ ಮರಣೇಽಪಿ ಚಿಂತಯಾಮಿ .. 7.. .. ಕಾ 7..
 ಚಿಂತಯಾಮಿ ಹರಿಮೇವ ಸಂತತಂ
 ಮಂದಹಾಸಮುದಿತಾನನಾಂಬುಜಂ
 ನಂದಗೋಪತನಯಂ ಪರಾತ್ ಪರಂ
 ನಾರದಾದಿಮುನಿವೃಂದವಂದಿತಂ .. 8.. .. ಕಾ ??..
 ಕರಚರಣಸರೋಜೇ ಕಾಂತಿಮನ್ನೇತ್ರಮೀನೇ

ಶ್ರಮಮುಷಿ ಭುಜವೀಚಿವ್ಯಾಕುಲೇಽಗಾಧಮಾರ್ಗೇ .
 ಹರಿಸರಸಿ ವಿಗಾಹ್ಯಾಪೀಯ ತೇಜೋಜಲೌಘಂ
 ಭವಮರುಪರಿಖಿನ್ನಃ ಕ್ಲೇಶಮದ್ಯ ತ್ಯಜಾಮಿ .. 9.. .. ಕಾ ??..
 ಸರಸಿಜನಯನೇ ಸಶಂಖಚಕ್ರೇ
 ಮುರಭಿದಿ ಮಾ ವಿರಮಸ್ವ ಚಿತ್ತ ರಂತುಂ . var ವಿರಮೇಹ
 ಸುಖತರಮಪರಂ ನ ಜಾತು ಜಾನೇ var ಸುಖಕರ
 ಹರಿಚರಣಸ್ಮರಣಾಮೃತೇನ ತುಲ್ಯಂ .. 10.. .. ಕಾ 8..
 ಮಾಭೀಮಂದಮನೋ ವಿಚಿಂತ್ಯ ಬಹುಧಾ ಯಾಮೀಶ್ಚಿರಂ ಯಾತನಾಃ var
 ಮಾಭೈಮಂದಮನೋ
 ನಾಮೀ ನಃ ಪ್ರಭವಂತಿ ಪಾಪರಿಪವಃ ಸ್ವಾಮೀ ನನು ಶ್ರೀಧರಃ .
 ಆಲಸ್ಯಂ ವ್ಯಪನೀಯ ಭಕ್ತಿಸುಲಭಂ ಧ್ಯಾಯಸ್ವ ನಾರಾಯಣಂ
 ಲೋಕಸ್ಯ ವ್ಯಸನಾಪನೋದನಕರೋ ದಾಸಸ್ಯ ಕಿಂ ನ ಕ್ಷಮಃ .. 11.. .. ಕಾ 9..
 ಭವಜಲಧಿಗತಾನಾಂ ದ್ವಂದ್ವವಾತಾಹತಾನಾಂ
 ಸುತದುಹಿತೈಕಲತ್ರತ್ರಾಣಭಾರಾದಿಫತಾನಾಂ .
 ವಿಷಮವಿಷಯತೋಯೇ ಮಜ್ಜತಾಮಪ್ಲವಾನಾಂ
 ಭವತು ಶರಣಮೇಕೋ ವಿಷ್ಣುಪೋತೋ ನರಾಣಾಂ .. 12..
 ಭವಜಲಧಿಮಗಾಧಂ ದುಸ್ತರಂ ನಿಸ್ತರೇಯಂ
 ಕಥಮಹಮಿತಿ ಚೇತೋ ಮಾ ಸ್ಮ ಗಾಃ ಕಾತರತ್ವಂ .
 ಸರಸಿಜದೃಶಿ ದೇವೇ ತಾರಕೀ ಭಕ್ತಿರೇಕಾ var ತಾವಕೀ
 ನರಕಭಿದಿ ನಿಷಣ್ಣಾ ತಾರಯಿಷ್ಯತ್ಯವಶ್ಯಂ .. 13.. .. ಕಾ 10..
 ತೃಷ್ಣಾತೋಯೇ ಮದನಪವನೋದ್ಧೂತಮೋಹೋರ್ಮಿಮಾಲೇ
 ದಾರಾವರ್ತೇ ತನಯಸಹಜಗ್ರಾಹಸಂಘಾಕುಲೇ ಚ .
 ಸಂಸಾರಾಖ್ಯೇ ಮಹತಿ ಜಲಧೌ ಮಜ್ಜತಾಂ ನಸ್ತಿ ಧಾಮನ್
 ಪಾದಾಂಭೋಜೇ ವರದ ಭವತೋ ಭಕ್ತಿನಾವಂ ಪ್ರಯಚ್ಛ .. 14.. .. ಕಾ 11..
 ಪೃಥ್ವೀರೇಣುರಣುಃ ಪಯಾಂಸಿ ಕಣಿಕಾಃ ಫಲ್ಲಸ್ಪುಲಿಂಗೋಽನಲ -
 ಸ್ತೇಜೋ ನಿಃಶ್ವಸನಂ ಮರುತ್ ತನುತರಂ ರಂದ್ರಂ ಸುಸೂಕ್ಷ್ಮಂ ನಭಃ .
 ಕ್ಷುದ್ರಾ ರುದ್ರಪಿತಾಮಹಪ್ರಭೃತಯಃ ಕೀಟಾಃ ಸಮಸ್ತಾಃ ಸುರಾ
 ದೃಷ್ಟೇ ಯತ್ರ ಸ ತಾವಕೋ ವಿಜಯತೇ ಭೂಮಾವಧೂತಾವಧಿಃ .. 15.. .. ಕಾ 12..
 ಹೇ ಲೋಕಾಃ ಶ್ರುಣುತ ಪ್ರಸೂತಿಮರಣವ್ಯಾಧೇಶ್ಚಿಕಿತ್ಸಾಮಿಮಾಂ var ಭೋ
 ಲೋಕಾಃ
 ಯೋಗಜ್ಞಾಃ ಸಮುದಾಹರಂತಿ ಮುನಯೋ ಯಾಂ ಯಾಜ್ಞವಲ್ಕ್ಯಾದಯಃ .
 ಅಂತರ್ಜ್ಯೋತಿರಮೇಯಮೇಕಮಮೃತಂ ಕೃಷ್ಣಾಖ್ಯಮಾಪೀಯತಾಂ

ತತ್ಪ್ರೀತಂ ಪರಮೌಷಧಂ ವಿತನುತೇ ನಿರ್ವಾನಮತ್ಯಂತಿಕಂ .. 16.. .. ಕಾ 18.. var
ಯತ್ಪ್ರೀತಂ

ಹೇ ಮರ್ತ್ಯಾಃ ಪರಮಂ ಹಿತಂ ಶ್ರುಣುತ ವೋ ವಕ್ಷ್ಯಾಮಿ ಸಂಕ್ಷೇಪತಃ
ಸಂಸಾರಾರ್ಣವಮಾಪದೂರ್ಮಿಬಹುಲಂ ಸಮ್ಯಕ್ ಪ್ರವಿಶ್ಯ ಸ್ಥಿತಾಃ .
ನಾನಾಜ್ಞಾನಮಪಾಸ್ಯ ಚೇತಸಿ ನಮೋ ನಾರಾಯಣಾಯೇತ್ಯಮುಂ
ಮಂತ್ರಂ ಸಪ್ರಣವಂ ಪ್ರಣಾಮಸಹಿತಂ ಪ್ರಾವರ್ತಯದ್ವಂ ಮುಹುಃ .. 17..
ನಾಥೇ ನಃಪುರುಷೋತ್ತಮೇ ತ್ರಿಜಗತಾಮೇಕಾಧಿಪೇ ಚೇತಸಾ var ಶ್ರೀಪುರುಷೋತ್ತಮೇ
ಸೇವ್ಯೇ ಸ್ವಸ್ಯ ಪದಸ್ಯ ದಾತರಿ ಪರೇ ನಾರಾಯಣೇ ತಿಷ್ಠತಿ .
ಯಂ ಕಂಚಿತ್ಪುರುಷಾಧಮಂ ಕತಿಪಯಗ್ರಾಮೇಶಮಲ್ವಾರ್ಧದಂ
ಸೇವಾಯೈ ಮೃಗಯಾಮಹೇ ನರಮಹೋ ಮೂಢಾ ವರಾಕಾ ವಯಂ .. 18.. .. ಕಾ
17..

ಬದ್ಧೇನಾಂಜಲಿನಾ ನತೇನ ಶಿರಸಾ ಗಾತ್ರೈಃ ಸರೋಮೋದ್ಗಮೈಃ
ಕಂಠೇನ ಸ್ವರಗದ್ಗದೇನ ನಯನೇನೋದ್ಧೀರ್ಣಬಾಷ್ಪಾಂಬುನಾ .
ನಿತ್ಯಂ ತ್ವಚ್ಚರಣಾರವಿಂದಯುಗಲಧ್ಯಾನಾಮೃತಾಸ್ವಾದಿನಾಂ
ಅಸ್ಮಾಕಂ ಸರಸೀರುಹಾಕ್ಷ ಸತತಂ ಸಂಪದ್ಯತಾಂ ಜೀವಿತಂ .. 19.. .. ಕಾ 19..
ಯತ್ ಕೃಷ್ಣಪ್ರಣಿಪಾತಧೂಲಿಧವಲಂ ತದ್ ವರ್ಷ್ಯ ತದ್ ವೈ ಶಿರಸ್ var ತದ್ವೈ
ಶಿರಃ ಸ್ಯಾಚ್ಛಮಂ

ತೇ ನೇತ್ರೇ ತಮಸೋಜ್ವಿತೇ ಸುರುಚಿರೇ ಯಾಭ್ಯಾಂ ಹರಿದ್ವೃಶ್ಯತೇ .
ಸಾ ಬುದ್ಧಿರ್ವಿಮಲೇಂದುಶಂಖಧವಲಾ ಯಾ ಮಾಧವಾಧ್ಯಾಯಿನೀ var
ಬುದ್ಧಿರ್ನಿಯಮೈರ್ಯಮೈಶ್ಚ ವಿಮಲಾ

ಸಾ ಜಿಹ್ವಾಮೃತವರ್ಷಿಣೀ ಪ್ರತಿಪದಂ ಯಾ ಸ್ತೌತಿ ನಾರಾಯಣಂ .. 20.. .. ಕಾ 27..
ಜಿಹ್ವೇ ಕೀರ್ತಯ ಕೇಶವಂ ಮುರರಿಪುಂ ಚೇತೋ ಭಜ ಶ್ರೀಧರಂ
ಪಾಣಿಂ ದ್ವಂದ್ವ ಸಮರ್ಚಯಾಚ್ಯುತಕಥಾಃ ಶ್ಲೋತ್ರದ್ವಯ ತ್ವಂ ಶೃಣು .
ಕೃಷ್ಣಂ ಲೋಕಯ ಲೋಚನದ್ವಯ ಹರೇರ್ಗಚ್ಛಾಂಘ್ರಿಯುಗ್ಮಾಲಯಂ
ಜಿಘ್ರ ಘ್ರಾಣ ಮುಕುಂದಪಾದತುಲಸೀಂ ಮೂರ್ಧನ್ ನಮಾಧೋಕ್ಷಜಂ .. 21.. .. ಕಾ
26..

ಆಮ್ನಾಯಾಭ್ಯಸನಾನ್ಯರಣ್ಯರುದಿತಂ ವೇದವ್ರತಾನ್ಯನ್ವಹಂ var ಕೃಚ್ಛೂವ್ರತಾನ್ಯನ್ವಹಂ
ಮೇದಶ್ಚೇದಫಲಾನಿ ಪೂರ್ತವಿಧಯಃ ಸರ್ವಂ ಹುತಂ ಭಸ್ಮನಿ . var
ಮೇದಜ್ಞೇದಪದಾನಿ

ತೀರ್ಥಾನಾಮವಗಾಹನಾನಿ ಚ ಗಜಸ್ನಾನಂ ವಿನಾ ಯತ್ಪದ -
ದ್ವಂದ್ವಾಂಭೋರುಹಸಂಸ್ಕೃತಿಂ ವಿಜಯತೇ ದೇವಃ ಸ ನಾರಾಯಣಃ .. 22.. .. ಕಾ 13..
var ದ್ವಂದ್ವಾಂಭೋರುಹಸಂಸ್ಕೃತಿಂ

ಮದನ ಪರಿಹರ ಸ್ಥಿತಿಂ ಮದೀಯೇ
ಮನಸಿ ಮುಕುಂದಪದಾರವಿಂದಧಾಮ್ನಿ .
ಹರನಯನಕೃಶಾನುನಾ ಕೃಶೋಽಸಿ
ಸ್ಮರಸಿ ನ ಚಕ್ರಪರಾಕ್ರಮಂ ಮುರಾರೇಃ .. 23.. .. ಕಾ 24..
ನಾಥೇ ಧಾತರಿ ಭೋಗಿಭೋಗಶಯನೇ ನಾರಾಯಣೇ ಮಾಧವೇ
ದೇವೇ ದೇವಕಿನಂದನೇ ಸುರವರೇ ಚಕ್ರಾಯುಧೇ ಶಾರ್ಙ್ಗಣಿ .
ಲೀಲಾಶೇಷಜಗತ್ಪಪಂಚಜಠರೇ ವಿಶ್ವೇಶ್ವರೇ ಶ್ರೀಧರೇ
ಗೋವಿಂದೇ ಕುರು ಚಿತ್ತವೃತ್ತಿಮಚಲಾಮನ್ಯೈಸ್ತು ಕಿಂ ವರ್ತನೈಃ .. 24..
ಮಾದ್ರಾಕ್ಷಂ ಕ್ಷೀಣಪುಣ್ಯಾನ್ಕುಣಮಪಿ ಭವತೋ ಭಕ್ತಿಹೀನಾನ್ವದಾಬ್ಜೇ
ಮಾಶ್ರಯಂ ಶ್ರಾವ್ಯಬಂಧಂ ತವ ಚರಿತಮಪಾಸ್ಯಾನ್ಯದಾಖ್ಯಾನಜಾತಂ . var
ಶ್ರಾವ್ಯಬಂಧಂ
ಮಾಸ್ಮಾರ್ಷಂ ಮಾಧವ ತ್ವಾಮಪಿ ಭುವನಪತೇ ಚೇತಸಾಪಹ್ನುವಾನಾನ್ var
ಮಾಸ್ಮಾಕ್ಷಂ
ಮಾಭೂವಂ ತ್ವತ್ಸಪರ್ಯಾಪರಿಕರರಹಿತೋ ಜನ್ಮಜನ್ಮಾಂತರೇಽಪಿ .. 25.. .. ಕಾ 23..
var ತ್ವತ್ಸಪರ್ಯಾವ್ಯತಿಕರರಹಿತೋ
ಮಜ್ಜನ್ಮನಃ ಫಲಮಿದಂ ಮಧುಕೈಟಭಾರೇ
ಮತ್ಪಾರ್ಥನೀಯಮದನುಗ್ರಹ ಏಷ ಏವ .
ತ್ವದ್ಭೃತ್ಯಭೃತ್ಯಪರಿಚಾರಕಭೃತ್ಯಭೃತ್ಯ-
ಭೃತ್ಯಸ್ಯ ಭೃತ್ಯ ಇತಿ ಮಾಂ ಸ್ಮರ ಲೋಕನಾಥ .. 26..
ತತ್ತ್ವಂ ಬ್ರುವಾಣಾನಿ ಪರಂ ಪರಸ್ತಾನ್ var ಪರಸ್ತಾತ್
ಮಧು ಕ್ಷರಂತೀವ ಮುದಾವಹಾನಿ . var ಅಹೋ ಕ್ಷರಂತೀವ ಸುಧಾಂ ಪದಾನಿ .
ಪ್ರವರ್ತಯ ಪ್ರಾಂಜಲಿರಸ್ಮಿ ಜಿಹ್ವೇ var ಅವರ್ತಯ
ನಾಮಾನಿ ನಾರಾಯಣಗೋಚರಾಣಿ .. 27.. .. ಕಾ 20..
ನಮಾಮಿ ನಾರಾಯಣಪಾದಪಂಕಜಂ
ಕರೋಮಿ ನಾರಾಯಣಪೂಜನಂ ಸದಾ .
ವದಾಮಿ ನಾರಾಯಣನಾಮ ನಿರ್ಮಲಂ
ಸ್ಮರಾಮಿ ನಾರಾಯಣತತ್ತ್ವಮವ್ಯಯಂ .. 28..
ಶ್ರೀನಾಥ ನಾರಾಯಣ ವಾಸುದೇವ
ಶ್ರೀಕೃಷ್ಣ ಭಕ್ತಪ್ರಿಯ ಚಕ್ರಪಾಣೇ .
ಶ್ರೀಪದ್ಮನಾಭಾಚ್ಯುತ ಕೈಟಭಾರೇ
ಶ್ರೀರಾಮ ಪದ್ಮಾಕ್ಷ ಹರೇ ಮುರಾರೇ .. 29..
ಅನಂತ ವೈಕುಂಠ ಮುಕುಂದ ಕೃಷ್ಣ var ಆನಂದ ಗೋವಿಂದ ಮುಕುಂದ ರಾಮ

ಗೋವಿಂದ ದಾಮೋದರ ಮಾಧವೇತಿ . var ನಾರಾಯಣಾನಂತ ನಿರಾಮಯೇತಿ .
 ವಕ್ತುಂ ಸಮರ್ಥೋಽಪಿ ನ ವಕ್ತಿ ಕಶ್ಚಿತ್
 ಅಹೋ ಜನಾನಾಂ ವ್ಯಸನಾಭಿಮುಖ್ಯಂ .. 30.. .. ಕಾ 14 .. var ವ್ಯಸನಾನಿಮೋಕ್ಷೇ
 ಭಕ್ತಾಪಾಯಭುಜಂಗಗಾರುಡಮಣಿಸ್ತ್ರೈಲೋಕ್ಯರಕ್ಷಾಮಣಿರ್ var ಭಕ್ತಾದ್ವೇಷಿ
 ಗೋಪೀಲೋಚನಚಾತಕಾಂಬುದಮಣಿಃ ಸೌಂದರ್ಯಮುದ್ರಾಮಣಿಃ
 ಯಃ ಕಾಂತಾಮಣಿರುಕ್ಮಿಣೀಘನಕುಚದ್ವಂದ್ವೈಕಭೂಷಾಮಣಿಃ var ಶ್ರೀ ಕಾಂತಾ
 ಶ್ರೇಯೋ ದೇವಶಿಖಾಮಣಿದಿಶತು ನೋ ಗೋಪಾಲಚೂಡಾಮಣಿಃ .. 31.. .. ಕಾ 28..
 var ಶ್ರೇಯೋ ಧೈಯ
 ಶತ್ರುಚ್ಛೇದೈಕಮಂತ್ರಂ ಸಕಲಮುಪನಿಷದ್ವಾಕ್ಯಸಂಪೂಜ್ಯಮಂತ್ರಂ
 ಸಂಸಾರೋತ್ತಾರಮಂತ್ರಂ ಸಮುಚಿತತಮಸಃ ಸಂಘನಿಯಾಣಮಂತ್ರಂ . var
 ಸಮುದಿತಮನಸಾಂ
 ಸರ್ವೈಶ್ಚರ್ಯೈಕಮಂತ್ರಂ ವ್ಯಸನಭುಜಗಸಂದಷ್ಟಸಂತ್ರಾಣಮಂತ್ರಂ
 ಜಿಹ್ವೇ ಶ್ರೀಕೃಷ್ಣಮಂತ್ರಂ ಜಪ ಜಪ ಸತತಂ ಜನ್ಮನಾಫಲ್ಯಮಂತ್ರಂ .. 32.. .. ಕಾ 29 ..
 ವ್ಯಾಮೋಹಪ್ರಶಮೌಷಧಂ ಮುನಿಮನೋವೃತ್ತಿಪ್ರವೃತ್ತೌಷಧಂ var
 ವ್ಯಾಮೋಹೋದ್ಧಲನೌಷಧಂ
 ದೈತ್ಯೇಂದ್ರಾರ್ತಿಕರೌಷಧಂ ತ್ರಿಜಗತಾಂ ಸಂಜೀವನೈಕೌಷಧಂ . var
 ದೈತ್ಯಾನರ್ಥಕರೌಷಧಂ
 ಭಕ್ತಾತ್ಯಂತಹಿತೌಷಧಂ ಭವಭಯಪ್ರದ್ವಂಸನೈಕೌಷಧಂ var
 ಭಕ್ತಾರ್ತಿಪ್ರಶಮೌಷಧಂ ಭವಭಯಪ್ರದ್ವಂಸಿ ದಿವ್ಯೌಷಧಂ
 ಶ್ರೇಯಃಪ್ರಾಪ್ತಿಕರೌಷಧಂ ಪಿಬ ಮನಃ ಶ್ರೀಕೃಷ್ಣದಿವ್ಯೌಷಧಂ .. 33.. .. ಕಾ 30 .. var
 ಶ್ರೀಕೃಷ್ಣನಾಮೌಷಧಂ
 ಕೃಷ್ಣ ತ್ವದೀಯಪದಪಂಕಜಪಂಜರಾಂತಂ
 ಅದ್ಯೈವ ಮೇ ವಿಶತು ಮಾನಸರಾಜಹಂಸಃ .
 ಪ್ರಾಣಪ್ರಯಾಣಸಮಯೇ ಕಘವಾತಪಿತ್ಯೈಃ
 ಕಂಠಾವರೋಧನವಿಧೌ ಸ್ಮರಣಂ ಕುತಸ್ತೇ .. 34..
 ಚೇತಶ್ಚಿಂತಯ ಕೀರ್ತಯಸ್ವ ರಸನೇ ನಮ್ರೀಭವ ತ್ವಂ ಶಿರೋ
 ಹಸ್ತಾವಂಜಲಿಸಂಪುಟಂ ರಚಯತಂ ವಂದಸ್ವ ದೀರ್ಘಂ ವಪುಃ .
 ಆತ್ಮನ್ ಸಂಶ್ರಯ ಪುಂಡರೀಕನಯನಂ ನಾಗಾಚಲೇಂದ್ರಸ್ಥಿತಂ
 ಧನ್ಯಂ ಪುಣ್ಯತಮಂ ತದೇವ ಪರಮಂ ದೈವಂ ಹಿ ಸಂಸಿದ್ಧಯೇ .. 35..
 ಶೃಣ್ವನ್ ಜನಾರ್ದನಕಥಾಗುಣಕೀರ್ತನಾನಿ
 ದೇಹೇ ನ ಯಸ್ಯ ಪುಲಕೋದ್ಗಮರೋಮರಾಜಿಃ .
 ನೋತ್ಪದ್ಯತೇ ನಯನಯೋರ್ವಿಮಲಾಂಬುಮಾಲಾ

ಧಿಕ್ ತಸ್ಯ ಜೀವಿತಮಹೋ ಪುರುಷಾಧಮಸ್ಯ .. 36..

ಅಂಧಸ್ಯ ಮೇ ಹೃತವಿವೇಕಮಹಾಧನಸ್ಯ
ಚೌರೈಃ ಪ್ರಭೋ ಬಲಿಭಿರಿಂದ್ರಿಯನಾಮಧೇಯೈಃ .

ಮೋಹಾಂಧಕೂಪಕುಹರೇ ವಿನಿಪಾತಿತಸ್ಯ
ದೇವೇಶ ದೇಹಿ ಕೃಪಣಸ್ಯ ಕರಾವಲಂಬಂ .. 37..

ಇದಂ ಶರೀರಂ ಪರಿಣಾಮಪೇಶಲಂ var ಶ್ಲಥಸಂಧಿಜರ್ಜರಂ
ಪತತ್ಯವಶ್ಯಂ ಪರಿಣಾಮಪೇಶಲಂ . var ಪತತ್ಯವಶ್ಯಂ ಶ್ಲಥಸಂಧಿ ಜರ್ಜರಂ .

ಕಿಮೌಷಧೈಃ ಕ್ಲಿಶ್ಯಸಿ ಮೂಢ ದುರ್ಮತೇ
ನಿರಾಮಯಂ ಕೃಷ್ಣರಸಾಯನಂ ಪಿಬ .. 38.. .. ಕಾ 21..

ಆಶ್ಚರ್ಯಮೇತದ್ ಧಿ ಮನುಷ್ಯಲೋಕೇ
ಸುಧಾಂ ಪರಿತ್ಯಜ್ಯ ವಿಷಂ ಪಿಬಂತಿ .

ನಾಮಾನಿ ನಾರಾಯಣಗೋಚರಾಣಿ

ತ್ಯಕ್ತ್ವಾ ನ್ಯವಾಚಃ ಕುಹಕಾಃ ಪಠಂತಿ .. 39.. .. ಕಾ 31 ..

ತ್ಯಜಂತು ಬಾಂಧವಾಃ ಸರ್ವೇ
ನಿಂದಂತು ಗುರವೋ ಜನಾಃ .

ತಥಾಪಿ ಪರಮಾನಂದೋ

ಗೋವಿಂದೋ ಮಮ ಜೀವನಮ್ಃ .. 40..

ಸತ್ಯಂ ಬ್ರವೀಮಿ ಮನುಜಾಃ ಸ್ವಯಮೂರ್ಧ್ವಬಾಹುರ್
ಯೋ ಯೋ ಮುಕುಂದ ನರಸಿಂಹ ಜನಾರ್ದನೇತಿ .

ಜೀವೋ ಜಪತ್ಯನುದಿನಂ ಮರಣೇ ರಣೇ ವಾ

ಪಾಷಾಣಕಾಷ್ಠಸದೃಶಾಯ ದದಾತ್ಯಭೀಷ್ಟಂ .. 41..

ನಾರಾಯಣಾಯ ನಮ ಇತ್ಯಮುಮೇವ ಮಂತ್ರಂ

ಸಂಸಾರಘೋರವಿಷನಿರ್ಹರಣಾಯ ನಿತ್ಯಂ .

ಶೃಣ್ವಂತು ಭವ್ಯಮತಯೋ ಯತಯೋಽನುರಾಗಾದ್

ಉಚ್ಚೈಸ್ತರಾಮುಪದಿಶಾಮ್ಯಹಮೂರ್ಧ್ವಬಾಹುಃ .. 42..

ಚಿತ್ತಂ ನೈವ ನಿವರ್ತತೇ ಕ್ಷಣಮಪಿ ಶ್ರೀಕೃಷ್ಣಪಾದಾಂಬುಜಾ -

ನ್ನಿಂದಂತು ಪ್ರಿಯಬಾಂಧವಾ ಗುರುಜನಾ ಗೃಹ್ಣಂತು ಮುಂಚಂತು ವಾ .

ದುರ್ವಾದಂ ಪರಿಘೋಷಯಂತು ಮನುಜಾ ವಂಶೇ ಕಲಂಕೋಽಸ್ತು ವಾ

ತಾದೃಕ್ಪ್ರೇಮಧರಾನುರಾಗಮಧುನಾ ಮತ್ತಾಯ ಮಾನಂ ತು ಮೇ .. 43..

ಕೃಷ್ಣೋ ರಕ್ಷತು ನೋ ಜಗತ್ತಯಗುರುಃ ಕೃಷ್ಣಂ ನಮದ್ಧಂ ಸದಾ

ಕೃಷ್ಣೇನಾಖಿಲಶತ್ವೋ ವಿನಿಹತಾಃ ಕೃಷ್ಣಾಯ ತಸ್ಮೈ ನಮಃ .

ಕೃಷ್ಣಾದೇವ ಸಮುತ್ಥಿತಂ ಜಗದಿದಂ ಕೃಷ್ಣಸ್ಯ ದಾಸೋಽಸ್ಮ್ಯಹಂ

ಕೃಷ್ಣೇ ತಿಷ್ಠತಿ ವಿಶ್ವಮೇತದ್ ಅಖಿಲಂ ಹೇ! ಕೃಷ್ಣ ರಕ್ಷಸ್ವ ಮಾಂ .. 44..
 ಹೇ ಗೋಪಾಲಕ ಹೇ ಕೃಪಾಜಲನಿಧೇ ಹೇ ಸಿಂಧುಕನ್ಯಾಪತೇ
 ಹೇ ಕಂಸಾಂತಕ ಹೇ ಗಜೇಂದ್ರಕರುಣಾಪಾರೀಣ ಹೇ ಮಾಧವ .
 ಹೇ ರಾಮಾನುಜ ಹೇ ಜಗತ್ತಯಗುರೋ ಹೇ ಪುಂಡರೀಕಾಕ್ಷ ಮಾಂ
 ಹೇ ಗೋಪೀಜನನಾಥ ಪಾಲಯ ಪರಂ ಜಾನಾಮಿ ನ ತ್ವಾಂ ವಿನಾ .. 45..
 ದಾರಾ ವಾರಾಕರವರಸುತಾ ತೇ ತನೂಜೋ ವಿರಿಂಚಿಃ var ತೇಽಙ್ಗಜೋಽಯಂ
 ಸ್ತೋತಾ ವೇದಸ್ತವ ಸುರಗಣೋ ಭೃತ್ಯವರ್ಗಃ ಪ್ರಸಾದಃ .
 ಮುಕ್ತಿಮಾರ್ಯಾ ಜಗದ್ ಅವಿಕಲಂ ತಾವಕೀ ದೇವಕೀ ತೇ var ಮುಕ್ತಿಮರ್ಥೈಃ
 ಮಾತಾ ಮಿತ್ರಂ ಬಲರಿಪುಸುತಸ್ತತ್ತ್ವ ದನ್ಯಂನ ಜಾನೇ .. 46.. .. ಕಾ 25.. var
 ಬಲರಿಪುಸುತಸ್ತತ್ತ್ವ ತೋಽನ್ಯನ್ನ
 ಪ್ರಣಾಮಮೀಶಸ್ಯ ಶಿರಃಫಲಂ ವಿದುಃ
 ತದರ್ಚನಂ ಪಾಣಿಫಲಂ ದಿವೌಕಸಃ .
 ಮನಃಫಲಂ ತದ್ಗುಣತತ್ತ್ವ ಚಿಂತನಂ
 ವಚಃಫಲಂ ತದ್ಗುಣಕೀರ್ತನಂ ಬುಧಾಃ .. 47..
 ಶ್ರೀಮನ್ನಾಮ ಪ್ರೋಚ್ಯ ನಾರಾಯಣಾಖ್ಯಂ
 ಕೇನ ಪ್ರಾಪ್ತವಾಂಛಿತಂ ಪಾಪಿನೋಽಪಿ . var ಯೇನ
 ಹಾ ನಃ ಪೂರ್ವಂ ವಾಕ್ಯವೃತ್ತಾ ನ ತಸ್ಮಿಂ-
 ಸ್ತೇನ ಪ್ರಾಪ್ತಂ ಗರ್ಭವಾಸಾದಿದುಃಖಂ .. 48.. .. ಕಾ 22..
 ಧ್ಯಾಯಂತಿ ಯೇ ವಿಷ್ಣುಮನಂತಮವ್ಯಯಂ
 ಹೃತ್ಪದ್ಮಮಧ್ಯೇ ಸತತಂ ವ್ಯವಸ್ಥಿತಂ .
 ಸಮಾಹಿತಾನಾಂ ಸತತಾಭಯಪ್ರದಂ
 ತೇ ಯಾಂತಿ ಸಿದ್ಧಿಂ ಪರಮಾಂ ತು ವೈಷ್ಣವೀಂ .. 49..
 ತತ್ ತ್ವಂ ಪ್ರಸೀದ ಭಗವನ್ ಕುರು ಮಯ್ಯನಾರ್ಥೇ
 ವಿಷ್ಣೋ ಕೃಪಾಂ ಪರಮಕಾರುಣಿಕಃ ಖಲು ತ್ವಂ .
 ಸಂಸಾರಸಾಗರನಿಮಗ್ನಮನಂತ ದೀನಂ
 ಉದ್ಧರ್ತುಮರ್ಹಸಿ ಹರೇ ಪುರುಷೋತ್ತಮೋಽಸಿ .. 50..
 ಕ್ಷೀರಸಾಗರತರಂಗಶೀಕರಾ -
 ನಾರತಾರಕಿತಚಾರುಮೂರ್ತಯೇ .
 ಭೋಗಿಭೋಗಶಯನೀಯಶಾಯಿನೇ
 ಮಾಧವಾಯ ಮಧುವಿದ್ವಿಷೇ ನಮಃ .. 51.. .. ಕಾ 15..
 ಅಲಮಲಮಲಮೇಕಾ ಪ್ರಾಣಿನಾಂ ಪಾತಕಾನಾಂ
 ನಿರಸನವಿಷಯೇ ಯಾ ಕೃಷ್ಣ ಕೃಷ್ಣೇತಿ ವಾಣೀ .

ಯದಿ ಭವತಿ ಮುಕುಂದೇ ಭಕ್ತಿರಾನಂದಸಾಂದ್ರಾ
 ಕರತಲಕಲಿತಾ ಸಾ ಮೋಕ್ಷಸಮ್ರಾಜ್ಯಲಕ್ಷ್ಮೀಃ .. 52..
 ಯಸ್ಯ ಪ್ರಿಯೌ ಶ್ರುತಿಧರೌ ಕವಿಲೋಕವೀರೌ var ಕವಿಲೋಕಗೀತೌ
 ಮಿತ್ರೇ ದ್ವಿಜನ್ಮವರಪದ್ಮಶರಾವಭೂತಾಂ . var ದ್ವಿಜನ್ಮಪರಿವಾರಶಿವಾವಭೂತಾಂ
 .
 ತೇನಾಂಬುಜಾಕ್ಷಚರಣಾಂಬುಜಷಟ್ಪದೇನ
 ರಾಜ್ಞಾ ಕೃತಾ ಕೃತಿರಿಯಂ ಕುಲಶೇಖರೇಣ .. 53.. .. ಕಾ 34.. var ಸ್ತುತಿರಿಯಂ
 ಮುಕುಂದಮಾಲಾಂ ಪಠತಾಂ ನರಾಣಾಂ
 ಅಶೇಷಸೌಖ್ಯಂ ಲಭತೇ ನ ಕಃ ಸ್ವಿತ್ .
 ಸಮಸ್ತಪಾಪಕ್ಷಯಮೇತ್ಯ ದೇಹೀ
 ಪ್ರಯಾತಿ ವಿಷ್ಣೋಃ ಪರಮಂ ಪದಂ ತತ್ .. 54..
 .. ಇತಿ ಶ್ರೀಕುಲಶೇಖರೇಣ ವಿರಚಿತಾ ಮುಕುಂದಮಾಲಾ ಸಂಪೂರ್ಣಾ ..

Proofread by Madhavi U mupadrasta at gmail.com

Sequence based on mukundamAIA by Ravindra Seth in Hindi available at DLI.

Some pAThebheda/variations are observed in numbering of the verses.

This would offset numbers stated in the reference and above.

ಶ್ರೀಗೋವಿಂದಪದಾಂಭೋಜಮಧುನೋ ಮಹದದ್ಭುತಂ . var ಶ್ರೀಮುಕುಂದಪದಾಂಭೋಜ
 ಪರಮಾದ್ಭುತಂ .

ಯತ್ಪಾಯಿನೋ ನ ಮುಹ್ಯಂತಿ ಮುಹ್ಯಂತಿ ಯದಪಾಯಿನಃ .. 5.. .. ಕಾ 4.. var
 ಮುಂಚಂತಿ ಮುಂಚಂತಿ

ರಜಸಿ ನಿಪತಿತಾನಾಂ ಮೋಹಜಾಲಾವೃತಾನಾಂ
 ಜನನಮರಣದೋಲಾದುರ್ಗಸಂಸರ್ಗಗಾನಾಂ .

ಶರಣಮಶರಣಾನಾಮೇಕ ಏವಾತುರಾಣಾಂ
 ಕುಶಲಪಥನಿಯುಕ್ತಶ್ಚಕ್ರಪಾಣಿರ್ನರಾಣಾಂ .. 16..

ಅಪರಾಧಸಹಸ್ರಸಂಕುಲಂ
 ಪತಿತಂ ಭೀಮಭವಾರ್ಣವೋದರೇ .

ಅಗತಿಂ ಶರಣಾಗತಂ ಹರೇ

ಕೃಪಯಾ ಕೇವಲಮಾತ್ಮನಾತ್ ಕುರು .. 17..

ಮಾ ಮೇ ಸ್ತ್ರೀತ್ವಂ ಮಾ ಚ ಮೇ ಸ್ಯಾತ್ ಕುಭಾವೋ
 ಮಾ ಮೂರ್ಖತ್ವಂ ಮಾ ಕುದೇಶೇಷು ಜನ್ಮ .

ಮಿಥ್ಯಾದೃಷ್ಟಿರ್ಮಾ ಚ ಮೇ ಸ್ಯಾತ್ ಕದಾಚಿತ್

ಜಾತೌ ಜಾತೌ ವಿಷ್ಣುಭಕ್ತೋ ಭವೇಯಂ .. 18..

ಕಾಯೇನ ವಾಚಾ ಮನಸೇಂದ್ರಿಯೈಶ್ಚ

ಬುದ್ಧ್ಯಾತ್ಮನಾ ವಾನುಸೃತಿರ್ಸ್ವಭಾವಾತ್ .

ಕರೋಮಿ ಯದ್ ಯತ್ ಸಕಲಂ ಪರಸ್ಮೈ

ನಾರಾಯಣಾಯೈವ ಸಮರ್ಪಯಾಮಿ .. 19..

ಯತ್ ಕೃತಂ ಯತ್ ಕರಿಷ್ಯಾಮಿ

ತತ್ ಸರ್ವಂ ನ ಮಯಾ ಕೃತಂ .

ತವ್ಯಾ ಕೃತಂ ತು ಫಲಭುಕ್


ತ್ವಮೇವ ಮಧುಸೂದನ .. 20..

There are two variants to this stotra found in publications. Version 1 is more common, and 2 appears to be expanded by the devotees.

The sequence differs and there are quite a few variations found among different prints.

——
MukundamAlAstotram by Kulashekhara Versions 1 and 2

pdf was typeset on January 22, 2022

——
Please send corrections to sanskrit@cheerful.com

